



**Кафедра беларусістыкі Варшаўскага ўніверсітэта  
запрашае на Міжнародную навуковую канферэнцыю**

## **Польска-беларускія літаратурныя, гісторыка-культурныя і моўныя сувязі**

**16 -17 сакавіка 2018 года, Варшава**

Планаваная канферэнцыя, падобным чынам як і папярэднія з гэтага цыкла, адбудзецца пад знакам супольнай польска-беларускай гісторыка-культурнай спадчыны, літаратурных і моўных сувязяў, гэта значыць таго, што аб'ядноўвае нашыя народы. Моўнае і культурнае суседства вядзе да свайго роду дыялогу, узаемадзеяння, інтэграцыі і ў выніку да ўзнікнення новых, адметных каштоўнасцяў. У сваю чаргу захаванне спадчыны продкаў, зберажэнне традыцый стварае культурную самабытнасць супольнасці, якая складаецца з матэрыяльнай спадчыны продкаў, а таксама выпрацаваных імі мадэляў паводзінаў і сістэмы каштоўнасцяў.

Лёсы беларусаў і палякаў на працягу многіх стагоддзяў перакрываюцца, надаючы новыя імпульсы, стымулюючы новыя ўяўленні і творчы патэнцыял. Многія вядомыя польскія нацыянальныя дзеячы, пісьменнікі і мастакі нарадзіліся на землях сучаснай Беларусі, а беларускія – у межах польскай дзяржавы, што заахвочвае даследчыкаў па абодва бакі ад мяжы да новых творчых пошукаў і новага погляду на польска-беларускія адносіны.

Даследчыкі з Польшчы, Беларусі і іншых краін будуць мець магчымасць прадставіць апошнія навуковыя дасягненні на пленарным пасяджэнні, а таксама падчас працы ў трох секцыях: літаратуразнаўчай, мовазнаўчай і гісторыка-культуразнаўчай.

Плануюцца 20-хвілінныя пленарныя выступленні і 15-хвілінныя выступленні ў секцыях.

Мовы канферэнцыі: беларуская і польская.

Заяўку на ўдзел у канферэнцыі просім даслаць да 01.02.2018 на адрас электроннай пошты арганізатараў **konferencjkb@gmail.com**

У заяўцы неабходна пазначыць кантактныя дадзеныя і прапанаваную тэму рэферата.

Выдаткі на праезд, пражыванне, харчаванне – за кошт удзельнікаў канферэнцыі.

Арганізацыйны ўзнос складае 400 злотых, для ўдзельнікаў з Беларусі - 35 еўра.

Існуе магчымасць забраніраваць месца ва ўніверсітэцкай гасцініцы 15, 16, 17 і 18 сакавіка. Адно месца ў аднамесным нумары каштуе 135 злотых, у двухмесным – 95 злотых, у трохмесным – 90 злотых за суткі альбо 45 злотых за суткі ў трохмесным нумары ў студэнцкім інтэрнаце (пакой без выгод). Зацікаўленых просім паведаміць пра даты і колькасць начлегаў

Плануюцца публікацыя артыкулаў у пунктаваным часопісе „Acta Albaruthenica”.

### **Арганізатары:**

**праф. Ніна Баршчэўская** nbarszcz@uw.edu.pl

**праф. Мікалай Хаўстовіч** m.khaustovich@uw.edu.pl

**др Вольга Трацяк** vtratsiak@uw.edu.pl

**др Анна Рэндзёх-Коркуз** annaredzioch@uw.edu.pl

**др Радаслаў Калета** rkaleta@uw.edu.pl

**мгр Марыля Хаўстовіч** m.khaustovich2@uw.edu.pl

**мгр Анна Сівірска** asiwirska@gmail.com

Katedra Białorutenistyki  
Uniwersytetu Warszawskiego  
ul. Szturmowa 4  
02-678 Warszawa  
tel. **(0 22) 55 34 22**

